

एक नजर में

1 लाख 14 हजार प्रकरणों का निराकरण

जबलपुर. इस वर्ष की दूसरी नेशनल लोक अदालत में आपसी समझौते से लगभग 1 लाख 14 हजार प्रकरणों को निराकरण किया गया. प्रकरणों का निराकरण करते हुए 4 अरब 40 लाख रुपये के अर्वाइं पारित किये गये. समाचार लिखे जाने तक पूरे आंकड़े प्राप्त नहीं हुए थे. नेशनल लोक अदालत का डिजिटल तौर पर उद्घाटन किया मप्र उच्च न्यायालय ने मुख्य न्यायाधीश तथा राज्य विधिक सेवा प्राधिकरण के संरक्षक जस्टिस संजीव सचदेवा के द्वारा किया गया. राष्ट्रीय लोक अदालत सभी नागरिकों के लिए सुलभ, त्वरित और किफायती न्याय सुनिश्चित करने में महत्वपूर्ण भूमिका निभाती है. इस वर्ष की पहली लोक अदालत में आपसी समझौते से 1.88 लाख प्रकरणों को निराकरण करते हुए 70 करोड़ रुपये के अर्वाइं पारित किये गये थे. लोक अदालत से सिर्फ अदालतों को बोझ कम नहीं होता है बल्कि विवादों के सौहार्दपूर्ण निपटारे से सामाजिक सद्भावना को भी बढ़ावा मिलता है. वैकल्पिक विवाद समाधान तंत्रों में लोगों के बढ़ते विश्वास को समाज के हर वर्ग तक पहुंचाने का आह्वान किया.

मखमली आवाज की यादों से गुलजार हुई शाम

मंदसौर. नगर के सांस्कृतिक संस्था दशपुर रंगमंच मंदसौर द्वारा महान पार्श्व गायक और गजल सम्राट तलत महमूद की पुण्यतिथि के अवसर पर एक विशेष श्रद्धांजलि सभा का आयोजन किया गया.इस कार्यक्रम में स्थानीय कलाकारों ने तलत साहब द्वारा गाए गए अमर गीतों और गजलों की प्रस्तुति देकर श्रोताओं को मंत्रमुग्ध कर दिया. कार्यक्रम का शानदार अगाज गायक सतीश सोनी ने बेहद कोमलिय गीत ‘‘जलते हैं जिसके लिए तेरी आंखों के दीये’’ से किया, जिसके बाद संगीत की यह शाम पूरी तरह से तलत महमूद की यादों में डूब गई. इसी क्रम में अभय मेहता ने अपनी सुरीली आवाज में ‘‘ए मेरे दिल कहीं और चल’’ गीत की भावपूर्ण प्रस्तुति दी, जिसे उपस्थित श्रोताओं की खूब सराहना मिली. संगीत के इस सफर को आगे बढ़ाते हुए आबिद शान ने ‘‘ये हवा ये रातें ये चांदनी’’ गीत गायकर कार्यक्रम में चार चांद लगा दिए. कार्यक्रम के दौरान डॉ. महेश चन्द शर्मा ने तलत महमूद के गीतों की झड़ी लगा दी.

10 लाख से अधिक किसानों से गेहूं उपार्जन

63 लाख मीट्रिक टन से अधिक हुआ गेहूं उपार्जन

पंजाब के बाद सर्वाधिक गेहूं उपार्जन करेगा मप्र

भोपाल, 10 मई. मुख्यमंत्री डॉ मोहन यादव द्वारा प्रदेश में रहे गेहूं उपार्जन की सतत मॉनिटरिंग की जा रही है.

वे स्वयं खरीदी के केंद्रों का औचक निरीक्षण भी कर रहे हैं. उन्होंने स्वयं तौल व्यवस्थाएं बारदाने की उपलब्धता और खरीदी के केंद्रों पर किसानों के लिये उपलब्ध जरूरी सुविधाओं का आकस्मिक निरीक्षण भी किया है.

खुलासा

प्रेम-प्रसंग में की थी युवक की हत्या, तीन गिरफ्तार

प्रेम प्रसंग, धोखा और खौफनाक साजिश की कहानी

बाड़ी थाना क्षेत्र के नागिन मोड़ ब्रिज के नीचे मिला था शव

बाड़ी/रायसेन, 10 मई. जिले के बाड़ी थाना क्षेत्र में मिले अज्ञात शव की गुत्थी पुलिस ने सुलझा ली है.भोपाल-जबलपुर नेशनल हाईवे-45 स्थित नागिन मोड़ सिरवारा ब्रिज के नीचे मिले सड़े-गले शव के पीछे प्रेम प्रसंग, धोखा और खौफनाक साजिश की कहानी सामने आई है.पुलिस ने इस अंधे हत्याकांड में शामिल तीन आरोपियों को गिरफ्तार कर लिया है.

दरअसल 7 मई को वन विभाग के फॉरेस्ट गार्ड ने बाड़ी

प्रधानमंत्री ग्राम सड़क योजना

सीएम डॉ. मोहन यादव और केन्द्रीय कृषि मंत्री शिवराज सिंह चौहान ने किया भैरूदा में पीएम जनमन योजना का शुभारंभ

सीहोर, 10 मई. जिले के भैरूदा में रविवार को आयोजित राज्य स्तरीय कार्यक्रम में मुख्यमंत्री डॉ. मोहन यादव और केंद्रीय कृषि मंत्री शिवराज सिंह चौहान ने प्रधानमंत्री ग्राम सड़क योजना- एवं पीएम जनमन योजना का शुभारंभ करते हुए मध्यप्रदेश को ग्रामीण सड़कों की बड़ी सौगत दी.

कार्यक्रम में बताया गया कि प्रदेश में 1763 करोड़ रुपये से अधिक की लागत से 2117 किलोमीटर लंबी 963 नई सड़कों का निर्माण होगा, जिससे 987 ग्रामीण बसाहटों को बेहतर सड़क संपर्क मिलेगा. वहीं पीएम जनमन योजना के तहत 261 करोड़ रुपये की लागत से 168 सड़कों का निर्माण किया जाएगा. सीहोर जिले को भी 165 करोड़ रुपये की लागत से 209 किलोमीटर लंबी 81 नई सड़कों की सौगत मिली है, जिनसे जिले की 84 बसाहटों



को सीधा लाभ मिलेगा. मुख्यमंत्री डॉ. मोहन यादव ने कहा कि पूर्व प्रधानमंत्री अटल बिहारी वाजपेयी द्वारा शुरू की गई प्रधानमंत्री ग्राम सड़क योजना ने गांवों की तस्वीर और तकदीर

बदल दी है. सड़क संपर्क बढ़ने से शिक्षा, स्वास्थ्य, कृषि और व्यापार को नई गति मिली है. उन्होंने कहा कि प्रधानमंत्री नरेंद्र मोदी के नेतृत्व में प्रदेश सरकार गांव, गरीब, किसान,

महिला और युवाओं के उत्थान के लिए निरंतर कार्य कर रही है. सड़कों केवल आवागमन का माध्यम नहीं बल्कि विकास की मजबूत आधारशिला हैं. केंद्रीय कृषि मंत्री शिवराज सिंह चौहान ने

दो पक्षों के विवाद में वृद्ध की मौत

मानसिक विकसि महिला के गाली देने पर हुआ था विवाद

दमोह,10 मई. जिले के देहात थाना क्षेत्र के नरसिंहगढ़ चौकी के खड़ेरा मोहल्लेमें रविवार सुबह दो पक्षों में विवाद हो गया. जिसमें 58 वर्षीय मुन्नालाल जैन की मौत हो गई और उनके घर के तीन लोग घायल हो गए. पुलिस ने आरोपी पति-पत्नी पर हत्या का मामला दर्ज कर उन्हें गिरफ्तार किया है और मामले में जांच शुरू की गई है.

जानकारी के अनुसार मृतक मुन्नालाल जैन की मानसिक विकसि बेटी कविता जैन घर में ही रहती है. उसके द्वारा पड़ोसी धर्मेन्द्र सिंह लोधी को गालियां दी गईं. जिसको लेकर यह विवाद रविवार अल सुबह हुआ. मृतक मुन्ना की बेटी वषां ने बताया की बहन ने घर के अंदर गालियां दी थीं. जिसके बाद धर्मेन्द्र अपनी पत्नी लक्ष्मी के साथ आया और उनके पिता के साथ मारपीट कर दी. जब उनका भाई पप्पू और जीजा बचाने आए



तो उसके साथ भी मारपीट की गई.बहन कविता और उनके पति दिनेश पर भी हमला किया. उन्होंने तत्काल पुलिस को सूचना दी इसके बाद घायलों को इलाज के लिए 108 से जिला अस्पताल लाया गया. जहां डॉक्टरों ने जांच के बाद मुन्नालाल जैन को मृत घोषित कर दिया है. वहीं बेटी कविता जैन उनके दिनेश जैन और बेटे पप्पू जैन का इलाज चल रहा है. देहात थाना टीआई अमित गौतम, चौकी प्रभारी अभिषेक पटेल ने बताया की दोनों पड़ोसियों के बीच रविवार सुबह विवाद हुआ था. जिसमें मुन्नालाल जैन की मौत हो गई है और उनके घर के

तीन लोग घायल हुए हैं. आरोपी धर्मेन्द्र सिंह लोधी और उनकी पत्नी लक्ष्मी लोधी को गिरफ्तार कर लिया है. और हत्या का मामला दर्ज कर मामले में जांच की जा रही है. घटना को गंभीरता से लेते हुए दमोह पुलिस अधीक्षक आनंद कलादगी ने घटनास्थल पहुंचकर थाना प्रभारी अमित गौतम, परिजनों सहित मोहल्ला वासियों से जानकारी प्राप्त की. वहीं यह बात भी सामने आ रही है कि मानसिक विकसि कविता जैन से पूरा मोहल्ला परेशान था. वह आए दिन गंदी-गंदी गालियां देती थीं. उन्होंने परिजनों से कई बार कहा कि उसका अच्छे से इलाज कराएं.

एसपी भूटिया ने औचक निरीक्षण कर चार थानों की व्यवस्थाएं परखीं

शिवपुरी. नई पुलिस अधीक्षक यांगचेन डोलकर भुटिया ने जिला मुख्यालय के चार प्रमुख थानों का औचक निरीक्षण किया. इनमें कोतवाली, देहात, फिजिकल और महिला थाना शामिल हैं. निरीक्षण के दौरान एसपी भुटिया ने थानों में चल रही कार्यवाहियों की जानकारी ली. उन्होंने परिसर, हवालात, रिकॉर्ड रूम और आर्मस् रूम का बारीकी से जायजा लिया और अधिकारियों-कर्मचारियों को आवश्यक दिशा-निर्देश दिए.

टिकट चेकिंग में रतलाम मंडल ने अप्रैल में कमाए 3.41 करोड़

नवभारत न्यूज रतलाम, 10 मई. पश्चिम रेलवे के रतलाम मंडल ने अप्रैल 2026 में टिकट चेकिंग अभियान के जरिए रिकॉर्ड 3.41 करोड़ का राजस्व अर्जित कर नई उपलब्धि हासिल की है. यह मंडल के इतिहास की सर्वश्रेष्ठ उपलब्धियों में शामिल है. पश्चिम रेलवे रतलाम मंडल के जनसंपर्क अधिकारी मुकेश कुमार द्वारा जारी प्रेस वृत्तिमि के अनुसार, टिकट चेकिंग स्टाफ ने पूरे माह औसतन 11.37 लाख प्रतिदिन की आय दर्ज की. यह मार्च 2022 में बने 3.31 करोड़ के पुराने रिकॉर्ड से लगभग 3 प्रतिशत अधिक है.

विशेष रूप से 29 अप्रैल 2026 को टिकट चेकिंग टीम ने एक ही दिन में 16.56 लाख का राजस्व अर्जित किया, जो अब तक की सर्वाधिक एकल-दिवसीय आय रही. इस उपलब्धनीय उपलब्धि पर पश्चिम रेलवे मुख्यालय के प्रमुख मुख्य



वाणिज्य प्रबंधक तरुण जैन ने वरिष्ठ मंडल वाणिज्य प्रबंधक एवं टिकट चेकिंग स्टाफ की सराहना की.

मंडल रेल प्रबंधक अश्वनी कुमार ने इस सफलता का श्रेय वरिष्ठ मंडल वाणिज्य प्रबंधक हिना वी. केवलरामानी सहित पूरी टीम के नेतृत्व, समर्पण, टीमवर्क और निरंतर मेहनत को दिया. उन्होंने विश्वास जताया कि रतलाम मंडल की टीम आगे भी इसी उत्साह और निष्ठा के साथ उत्कृष्ट प्रदर्शन जारी रखेगी.

नन्हे वीर सत्यम का साहस तेंदुए से लड़कर बची जिंदगी

नर्मदापुरम, 10 मई. जिले से एक साहसिक घटना सामने आई है. पिपरिया क्षेत्र के कुर्सीखापा गांव में शाम करीब 7.30 बजे एक 14 वर्षीय किशोर पर तेंदुए ने हमला कर दिया. अचानक हुए इस हमले के बावजूद बच्चे ने घबराने के बजाय हिम्मत दिखाई और अपनी सूझबूझ से जान बचाने में सफल रहा.

जानकारी के मुताबिक, 14 वर्षीय सत्यम ठाकुर खेत के पास खेल रहा था. इसी दौरान झाड़ियों में छिपा तेंदुआ बाहर निकला और उस पर झपट पड़ा. खतरे को सामने देखकर सत्यम ने तुरंत प्रतिक्रिया दी और तेंदुए से भिड़ गया. नन्हे वीर सत्यम ने तेंदुए कि गर्दन पकड़कर संघर्ष किया और उसे दूर फेंका, इस दौरान उसने शोर मचाते हुए खुद को बचाने की कोशिश की. बच्चे की आवाज



सुनकर परिवार के सदस्य और ग्रामीण मौके की ओर दौड़े.लोगों को आता देख तेंदुआ पीछे हट गया और जंगल कि ओर भाग गया. संघर्ष के दौरान तेंदुए के नाखून सत्यम के पेट और पैरों में लग गए थे.

सत्यम के पिता महेंद्र सिंह ठाकुर ने बताया कि उनका खेत जंगल के बिल्कुल पास है और घर से थोड़ी दूरी पर एक कुआं बना हुआ है.

मंगलवार शाम उनका बेटा सत्यम वहां किसी सामान के लिए गया था. काम खत्म होने के बाद वह आसपास खेलने लगा. तभी अचानक झाड़ियों के बीच छिपा तेंदुआ बाहर निकला और बच्चे पर झपट पड़ा.बेटे की चीख सुनते ही परिवार के लोग और गांववाले तुरंत मौके की ओर दौड़े.सभी ने डंडे लेकर शोर मचाना शुरू किया ताकि तेंदुआ डरकर भाग जाए.इसी दौरान सत्यम ने भी साहस दिखाते हुए तेंदुए का मुकाबला किया और उसे खुद से दूर करने की कोशिश की. लोगों की भीड़ और हल्ला बढ़ता देख तेंदुआ वहां से जंगल की ओर भाग निकला.बेटे कि हिम्मत और भगवान की कृपा से हादसा टल गया. सफपुड़ा टाइनर रिजर्व पिपरिया के सहायक संचालक आशीष खोपरामड़े ने बताया कि कुर्सी खापा बीट में एक तेंदुए ने बच्चे पर अचानक हमला कर दिया था.

भुवी-कृणाल के कहर से हारी मुंबई

पांड्या ने खेली 73 रन की कसानी पारी, भुवनेश्वर ने लिए चार विकेट

मुश्किल स्थिति से बाहर निकालते हुए जीत तक पहुंचाया.

टॉस जीतकर पहले गेंदबाजी करने उतरी आरसीबी ने शुरुआत में मुंबई को खुलकर खेलने का मौका नहीं दिया. हालांकि मुंबई के बल्लेबाज तिलक वर्मा ने एक छोर संभाले रखा और शानदार अर्धशतक जड़ा. तिलक ने 57 रन की संयमित लेकिन प्रभावी पारी खेली, जिसमें कई आकर्षक चौके और छक्के शामिल रहे. उनके अलावा कोई भी बल्लेबाज बड़ी पारी नहीं खेल सका. मुंबई की टीम निर्धारित 20 ओवर में सात

विकेट खोकर 166 रन ही बना सकी. आरसीबी की ओर से अनुभवी तेज गेंदबाज भुवनेश्वर कुमार ने शानदार गेंदबाजी करते हुए चार विकेट झटके. वहीं हेजलवुड, रसिख सलाम और रोमारियो शेफर्ड को एक-एक सफलता मिली. 167 रन के लक्ष्य का पीछा करने उतरी आरसीबी की शुरुआत बेहद खराब रही. स्टार बल्लेबाज विराट कोहली पहली ही गेंद पर दीपक चाहर का शिकार बन गए और खाता खोले बिना पवेलियन लौट गए. इसके बाद देवदत्त पडिक्कल और कप्तान रजत पाटीदार भी सस्ते में आउट हो गए.

महज 39 रन के स्कोर तक आरसीबी ने तीन विकेट गंवा दिए थे. और टीम मुश्किल में नजर आ रही थी. ऐसे समय में जैकब बेथेल और करुणाल पांड्या ने पारी को संभालने की कोशिश की. बेथेल ने 26 रन की उपयोगी पारी खेली, लेकिन उनके आउट होने के बाद फिर दबाव बढ़ गया. दूसरी ओर करुणाल लगातार आक्रामक बल्लेबाजी करते रहे. करुणाल ने सिर्फ 32 गेंदों में अपना अर्धशतक पूरा किया और मुंबई के गेंदबाजों की लय बिगाड़ दी.मध्यक्रम में जितेश शर्मा ने भी अहम 18 रन बनाकर करुणाल का साथ दिया.

पुराने अस्पताल परिसर में मिला पान व्यवसायी का शव

पेटलावद, 10 मई. नगर के पुराने अस्पताल परिसर में रविवार को उस वक्त सनसनी फैल गई, जब यहाँ एक व्यक्ति का शव संधिध परिस्थितियों में पाया गया। मृतक की पहचान कुम्हार मोहल्ला निवासी मंगतू पिता शंकरलाल गवली के रूप में हुई है, जो पुराने बस स्टैंड पर पान की दुकान संचालित करता था। घटना की सूचना मिलते ही पुलिस टीम मौके पर पहुंची और शव को कब्जे में लेकर पोस्टमार्टम के लिए सिविल अस्पताल भिजवाया गया. मृतक के पास से पुलिस को सल्फास की एक खाली डिब्बी बरामद हुई है.

बड़ी मां ने गला घोटकर की मासूम की हत्या

खुलासा : सिर को पत्थर से कुचलाकर शव को घर से 50 मीटर दूर फेंका था

नवभारत, न्यूज तेंदुखेड़ा/दमोह. तेजगढ़ थाना क्षेत्र की इमालिया चौकी में 3 साल के मासूम अनिरुद्ध की हत्या का पुलिस ने 24 घंटे के भीतर खुलासा कर दिया है. बच्चे की बड़ी मां ने ही जमीन विवाद की रंजिश में उसका अपहरण कर गला दबाकर हत्या कर दी. इसके बाद पुलिस को गुमराह करने के लिए सिर पर पत्थर पटककर शव अंधेरे में घर से करीब 50 मीटर दूर गोबर भूसे के ढेर में फेंक दिया.

मामला तेजगढ़ क्षेत्र के महुआखेड़ा गांव का है. दमोह एसपी आनंद कलादगी ने बताया



पुलिस को शुरुआत से ही बच्चे के बड़े पिता भगवान सिंह और बड़ी मां राजकुमारी लोधी पर शक था. दोनों को हिरासत में लेकर पूछताछ की गई.सख्ती से पूछताछ करने पर राजकुमारी लोधी टूट गई और हत्या करना कबूल कर लिया. दमोह पुलिस अधीक्षक आनंद कलादगी ने बताया कि फिहाल आरोपी महिला को हिरासत में लिया गया है.वहीं बड़े पिता भगवान सिंह से भी पूछताछ जारी है.पुलिस पूरे घटनाक्रम और अन्य संभावित आरोपियों की भूमिका की जांच कर रही है.

फांसी के फंदे से बचे, लेकिन मरते दम तक रहना होगा जेल में

नर्मदापुरम में बच्ची से दुष्कर्म के बाद हत्या का प्रकरण

जबलपुर. मप्र हाईकोर्ट के जस्टिस विवेक अग्रवाल व जस्टिस एके सिंह की युगलपीठ ने छह वर्ष की अबोध बच्ची से दुष्कर्म के बाद हत्या के मामले में नर्मदापुरम जिला सत्र न्यायालय द्वारा सुनाई गई फांसी की सजा को आजीवन कारावास में बदल दिया. न्यायालय ने अपने आदेश में कहा कि आरोपी की सोशल आडिट रिपोर्ट व मामले की परिस्थितियों को देखते हुए यह प्रकरण रेपरेस्ट आफ रेपय यानी विरल से विरलतम की श्रेणी में नहीं आता. सजा तय करते समय केवल अपराध की क्रूरता ही नहीं,

बल्कि आरोपी की सामाजिक पृष्ठभूमि, व्यवहार और सुधार की संभावना पर भी विचार करना जरूरी है. आरोपी को सुधार का एक अवसर दिया जाना चाहिए. न्यायालय ने कहा कि अपराधी को आजीवन कारावास की सजा में कम से कम 25 वर्ष तक किसी प्रकार की रियायत या माफी नहीं मिलेगी. उसे मृत्युपर्यंत जेल में रहना होगा.

अभियोजन के अनुसार दो जनवरी 2025 को नर्मदापुरम जिले के सिवनी मालवा थाना क्षेत्र के एक गांव से छह साल की बच्ची अचानक लापता हो गई थी. संदेह के आधार पर पुलिस ने आरोपी अजय वाडिवा को हिरासत में लिया.